



НАША СЛОВА

Штотыднёвая газета
(Выходзіць з сакавіка 1990 г.)

42(98)

21 кастрычніка
1992 г.

Кошт 1 рубель
(Па падпісцы — 10 кап.)

НІЛ ГІЛЕВІЧ: «Калі Божы храм і народ загавораць адной мовай...»

З выступлення на адкрыцці навуковай акадэмічнай канферэнцыі, прысвечанай 1000-годдзю хрысціянства на Беларусі

Тысячагодды шлях, які прайшла Беларусь пад блашаваным сыйвом хрысціянскай веры, мы азіраем, вядома ж, не толькі для таго, каб паганарыцца мінулым або настальгічна паўздыхаць па незваротна страчаным, а ў першую чаргу для таго, каб, дакрануўшыся душой да вытокаў, лепш зразумець сябе сённяшніх і лепш, яснай убачыць свой заўтрашні дзень — будучыню краіны, якой належым. Зрэшты, усе вялікія даўнія даты для таго і напамінаюць пра сябе, каб людзі і народы не забывалі пра свой абавязак — пройдзенае, перажытае, зробленае асэнсоўваць у гістарычнай перспектыве, з мэтанакіраваным паглядам у будучыню, з усведамленнем урокаў сваёй гістарычнай

жыццяздзейнасці. Тысячагоддзе праваслаўнай епархіі на землях Беларусі бяспрэчна такою выхоў для нас і з'яўляецца. Мы ўшаноўваем гэту дату з разуменнем той велізарнай ролі, якую адыграла праваслаўная царква, на-першае, у духоўным і культурным развіцці беларускага народа на пачатку крышталізацыі яго этнасіхалогіі, нацыянальнай сама-свядомасці, свайго ўласнага менталітэту, а па-другое — у станаўленні і ўмацаванні беларускай дзяржаўнасці — спярша ў абліччы Полацкага княства, а затым — у абліччы Вялікага княства Літоўскага.


На грунце высакароднай чалавечай хрысціянскай маралі ішло, з аднаго боку, пашырэнне пісьменства, кніжніцтва, школьнай

асветы, прафесіянальнай мастацкай культуры, на Беларусі, а з другога боку — адбывалася натуральнае фарміраванне дзяржаўна-патрыятычных поглядаў, боскае асвятленне права на свой уласны дзяржаўны пасады між дзяржавамі. Ажыццяўленне гэтых дзвюх місій у іх непарыўнай спалучальнасці было плённым і перспектывным, аднак, толькі да таго часу, пакуль царква абпіралася на прыродныя духоўныя апоры народнага быцця — на адвечныя звычкі і традыцыі народа, на яго бытавую абраднасць, на яго незвычайныя багаты фальклор, а ў першую чаргу — на мову гэтай зямлі, на жытую моўную стыхію, у якой усебакова выяўлялася душа народа. Калі ж гэтыя прыродныя апоры пачалі ігнаравацца і падменьвацца іншымі — тады і пачаліся неадзіны ў духоўным жыцці грамадства, і нарэшце, наступіў той поўны драматызм разладу, вынікі якога з'яўляюцца для сённяшняй Беларускай праваслаўнай царквы цяжкай спадчынай. Я кажу аб праваслаўнай царкве, але сказанае цалкам стасуецца і да хрысціянскай царквы заходняй, каталіцкай.

Трагічны парадокс нашай гісторыі. Заклапочаная маральным станам і духоўным развіццём народа, царква намагалася палепшыць гэты стан і паспрыць гэтай развіццю, заняўшы пазіцыю адчужэння ад этнічных беларускіх асноў, ад першаэлементу нацыянальнай культуры — мовы беларускага народа, пайшоўшы на падтрымку імперскай палітыкі асіміляцыі, — будзем сёння гаварыць пра гэта шчыра,

як ёсць. Адсюль і тая ненармальная адсутнасць належнага духоўнага супрацоўніцтва творчай і навуковай беларускай інтэлігенцыі з царквою — з'ява, якая вельмі непарадачная, бо ад гэтага церпіць агульная справа духоўнага адраджэння нацыі, маральная і палітычная стабільнасць нашага грамадства. Гэта ва ўсіх адносінах вельмі кепска, калі храм Божы і нацыянальна-патрыятычная інтэлігенцыя раз'яднаны. І асабліва кепска ва ўмовах станаўлення нашай Беларускай дзяржавы, якое рашуча вымагае кансалідацыі ўсіх грамадскіх сіл. Прыгадаем для прыкладу, якую незаменную ролю ў перыяд нацыянальна-дзяржаўнага адраджэння Балгарыі адыграла Балгарская праваслаўная царква: усе яе храмы і манастыры былі не толькі магутнымі асяродкамі захавання нацыянальнага духу, вогнішчамі балгарскай веры, але і асяродкамі барацьбы за нацыянальнае вызваленне. З ліку святароў выйшлі многія выдатныя дзеячы балгарскай літаратуры і мастацтва, і нават асобы, якія з'яўляюцца нацыянальнымі героямі Балгарыі.

Зразумела, што мы глядзім наперад і верым у скоры надыход часу, калі Божы храм і народ на Беларусі будуць гаварыць не рознымі мовамі, а адной — моваю гэтай зямлі, калі адраджэнне веры Хрыстовай у душах чалавечых у поўнай меры будзе супадаць з адраджэннем беларускай нацыянальнай і дзяржаўнай самастойнасці, беларускай мовы і культуры.



Адсвяткавана 1000-годдзе хрысціянства на Беларусі. Асноўныя ўрачыстасці прайшлі ў Полацку.

На здымку: падчас набажэнства ў Спаса-Ефрасіньскім манастыры Полацка.

Фота
Уладзіміра МЯЖЭВІЧА,
Аляксандра ТАЛОЧКІ.
Белінфарм.

Камісія Вярхоўнага Савета Рэспублікі Беларусь па адукацыі, культуры і захаванні гістарычнай спадчыны, абмеркаваўшы пытанне аб ходзе выканання Пастановы Вярхоўнага Савета № 1622-XII «Аб унясенні змен у Пастанову Вярхоўнага Савета Рэспублікі Беларусь «Аб парадку ўвядзення ў дзеянне Закона Рэспублікі Беларусь «Аб адукацыі ў Рэспубліцы Беларусь» прыняла рашэнне, у якім адзначана, што Савет Міністраў, Міністэрства фінансаў, Дзяржкамстат і Дзяржкампрацы Рэспублікі Беларусь несвоечасова і ў няпоўнай ступені выканалі азначаную вышэй Пастанову Вярхоўнага Савета Рэспублікі Беларусь, што на фоне няўхільнага павышэння цэнаў прыводзіць да рэзкага пагаршэння матэрыяльнага становішча педагогічных работнікаў рэспублікі, адкідае многіх з іх за рысу беднасці.

Шэраг Міністэрстваў і ведамстваў РБ адкрыта праігнаравалі рашэнне Вярхоўнага Савета Рэспублікі Беларусь аб увядзенні ў дзеянне з 1 верасня 1992 года арт. 34 Закона «Аб адукацыі ў Рэспубліцы Беларусь».

Камісія патрабуе ад Урада Рэспублікі Беларусь, ад кампетэнтных органаў дзяржаўнага кіравання рэспублікі прыняць вычарпальныя захады дзеля неадкладнага ажыццяўлення Закона.



ПОСТУП ТЫДНЯ

20 КАСТРЫЧНІКА У ЗАЛЕ ПАСЯДЖЭННЯЎ ВЯРХОўНАГА САВЕТА РЭСПУБЛІКІ БЕЛАРУСЬ У ДОМЕ УРАДА ПАЧАЛА ПРАЦУ ДЗЕСЯТАЯ СЕСІЯ ВЯРХОўНАГА САВЕТА РЭСПУБЛІКІ БЕЛАРУСЬ ДВАНАЦАТАГА СКЛІКАННЯ.

ПЕРШЫ НАМЕСНІК СТАРШЫН ВЯРХОўНАГА САВЕТА БЕЛАРУСІ ВЯЧАСЛАЎ КУЗНЯЦОЎ ПРЫНІАЎ У ПАРЛАМЕНЦЕ РЭСПУБЛІКІ ВЯДОМАГА АМЕРЫКАНСКАГА ФІНАНСІСТА ДЖОРДЖА САРОСА. Адбылася размова аб адкрыцці ў Менску філіяла Фонду Сароса, мэта якога — фарміраванне і падтрымка інтэлектуальнай эліты ў краінах Усходняй Еўропы і СНД. Было адзначана, што спецыялісты ЗША і іншых краін маюць намер аказаць Беларусі кансультацыйныя і паслугі ў галіне эканомікі, права, заканатворчасці, бізнесу, палітыкі і інш.

АДКРЫЎСЯ «МЕНСКІ КІРМАШ ВОСЕНЬ-92», ЯКІ ПРАЦУЕ НЕ ТОЛЬКІ У СТАЛІЦЫ, АЛЕ І ПА УСЕЙ РЭСПУБЛІЦЫ. На ім выстаўлены абсталяванне, сыравіна, будаўнічыя матэрыялы, гатовая прадукцыя з усіх краін СНД і Балты.

У РАМКАХ ЦЭНТРА СТРАТЭГІЧНЫХ ДАСЛЕДАВАННЯЎ І МІЖНАРОДНЫХ АДНОСІН ПРЫ БЕЛАРУСКІМ КАМІТЭЦЕ АБАРОНЫ МІРУ адбылася беларуска-амерыканская канферэнцыя па пытаннях нацыянальнай бяспекі і нераспаўсюджвання ядзернай зброі.

У ДЗЯРЖАЎНЫМ МАСТАЦКІМ МУЗЭІ БЕЛАРУСІ АДКРЫЛАСЯ ПЕРСОНАЛЬНАЯ ВЫСТАВА МАСТАКА АЛЕСЯ МАРАЧКІНА.

ДЗЕНЬ ПАМЯЦІ ЯЗЭПА ДРАЗДОВІЧА — графіка, жывапісца, скульптара — прайшоў у пасёлку Германовічы Шаркоўчынскага раёна.

У ВІЦЕБСКІМ МАСТАЦКІМ МУЗЭІ ПРАЦУЕ ЛІТАРАТУРНА-МАСТАЦКАЯ ВЫСТАВА «ПЕСНЯРЫ ЗЯМЛІ БЕЛАРУСКАЙ», ПРЫСВЕЧАНАЯ 110-ГОДДЗЮ З ДНЯ НАРАДЖЭННЯ ЯНКІ КУПАЛЫ І ЯКУБА КОЛАСА.

Акупаваны эфір

Летаць мне давялося адначываць на Браслаўшчыне. Не буду пісаць пра красу яе краявідаў — усё гэта трэба бачыць на свае вочы. Як радыёаматара мяне здзівіла іншае: на сярэдніх хвалях мой радыёпрыёмнік браў ажно пяць латвійскіх радыёстанцый. Чаму мяне гэта ўразіла? Ды таму, што у Менску ён бярэ таксама пяць сярэднехвалевых станцый. І ўсе яны — расійскія. Для недасведчаных патлумачу, што радыёстанцыі, якія працуюць на сярэдніх хвалях, аб'являюць больш-менш якаснае прыманне ў дзённы час у радыусе да 100 кіламетраў. Адсюль зразумела, што станцыя, якую чуюць у Менску, абавязкова мусіць знаходзіцца на тэрыторыі Беларусі.

Дык што ж гэта дзесяць? У цэнтры незалежнае краіны сярэднія радыёхвалі (дарчы, самыя даступныя і зручныя для прыстання ўдзень — на прыродзе, у дарозе, на лецішчы) на сутнасці акупаваныя суседняй дзяржавай. Ці ж нармальна гэта? І што пасля гэтага можна гаварыць пра інфармацыйную прастору Беларусі? Хацелася б, каб чытачы «Нашага слова» падзіліліся сваімі назіраннямі пра сітуацыю ў тых мясцінах, дзе яны жывуць. Узнятае пытанне, на мой погляд, вартае сур'ёзнае гаворкі.

Юрка САНЬКО,
г. Менск.

Але!

РАНЕЙ я лічыў, што гэты карэспандэнт рускай радыёкампаніі «Свабода» на Беларусі — чалавек памяркоўных поглядаў. Часам здавалася, што ён больш аб'ектыўны, чым сталы супрацоўнік гэтай радыёкампаніі Уладзімір Малайкоў. Пра Малайковіча кажуць, што ён пястун — дзвюх матак ссе: ванінгтонскую і маскоўскую. Таму і «вучыў», як трэба жыць «іноземцам» у посткамуністычную эпоху.

Больш глыбокі аналіз выступленняў Дымава праз радыёстанцыю «Свабода» іншы раз наводзіў на думку, што Дымаў чакае свайго часу. І ён настае. Усё выразней патыхае ад яго выступленняў імперскім чадом «дыма отечества». Ён нястомна прыладжвае ярлыкі «беларускага нацыяналізму» да прыхільнікаў беларускага Адраджэння. Як хто за сапраўдны суверэнітэт — ужо «нацыяналіст». Дымаў апынуўся ў агульнай імперскай мутнай, шумлівай плыні, якая апошнім часам усё мацней пачынае віраваць на Беларусі. Яна пеціцца праз «думу» смірнаўскага панславісцкага «Славянскага сабора» на Беларусі, праз чыкінскае БКП, праз сярэеўскую «Белую Русь», праз янушкевіцкі «Баардынацыйны камітэт» ды іншыя падобныя арганізацыі.

Пакуль што пельга акрэслена сказаць, ад чыйго стала Дымаў вальсець. Ды гэта, на сутнасці, не мае значэння. Усе яны, гэтыя арганізацыі, ставяцца варожа да беларускасці, да беларускага Адраджэння. Цяпер нават ужо адкрыта блакіруюцца паміж сабой. Было б дзіўна, калі б было наадварот, бо сутнасць іх палітычнай дзейнасці — вярнуць Беларусь у папярэдні стан, ператварыць у «Северо-Западный край». А што гэта за стан, увесць свет добра ведае. Ведае і Дымаў. Хіба не ведае, што беларусы былі вымушаны атрымліваць абавязковую сярэднюю адукацыю на рускай мове і ў рускіх школах? Вышэйшую — у рускіх ВУЗ БССР? Іншых жа не было. Ды і з іншых не было перспектывы ўладкавання на працу, каб не сканань ад голаду.

Па жаданні бацькоў і настаўнікаў

Без якогасьці націску з боку гарадскіх улад — падкрэсліў пачаткі ўдзялення народнай адукацыі Менскага гарвыканкама Генадзь Дылян у гутарцы з карэспандэнтам газеты «Добры вечар», — сёлета ў стацыянах і ў школах адкрыліся 44 беларускія школы. Такім было жаданне бацькоў і настаўнікаў. «Бацькі самі ўсё больш

Хіба Дымаў не ведае таго, што адразу ж пасля вайны (у працяг таго, што тварылася ў «трыццатых практычна», пачатку саракавога) зачыніліся беларускія школы, а на іх месцы адчыніліся рускія? Хіба Дымаў не ведае сутнасці гэтых дзе-

МАРАТ ДЫМАЎ НАРЭШЦЕ «ЗАДЫМІЎ»

яніну і як яны кваліфікуюцца? Культура, навук, справядлівасць, тэатр, кіно, радыё, галубачанне, перыядычны друк, дзіцячыя ўстановы, эстрада, нават мастацкая самадзейнасць метадычна русіфікаваліся пад імперскімі хаўсравымі лозунгамі, пад апекай і з дапамогай «старэйшага брата».

Здавалася, усё гэта ўжо ў мінулым. Дык не, Дымаў у сваіх рэпартажах пачаў даваць каментарыі «в нашом направлении» на выступленні лідэра парламенцкай апазіцыі Зянона Пазыняка, з мэтай дыскрэдытацыі ў яго асобе ідэі беларускага Адраджэння. Разам з тым, не чуюць штосці, каб Дымаў абмовіўся хоць бы адным крытычным словам аб той імперскай эйфарыі, якая зараз назіраецца на Беларусі сярод пэўнай катэгорыі рускіх і рускамоўных. Гэта ж таксама рэальны палітычны атмасферы ў рэспубліцы. Хіба ён нічога не чуў пра адкрытыя шавіністычныя нападкі на беларускую мову? Хіба ён не чытае рускамоўных газет, што выдаюцца на Беларусі, не слухае беларускае радыё, не глядзіць перадачы беларускага тэлебачання, дзе вельмі часта ўсё ідзе ў старарэжымным ключы? Чаго ж яму нешта? Каланіяльнага статусу Беларусі? Так і просяцца на вусны словы вядомага верна: «Чаго вам хочацца, панове?» Чаму вам так не-

Я не быў сябрам вядомага дыктара Беларускага радыё Алесь Свістуновіч. Але частка кароткага, заўчасна абарванага ягонага жыцця прайшла на маіх вачах. Мы разам вучыліся ў тэатральным інстытуце. Алесь — крыху старэйшы, таму кожны раз, калі ў маіх аднагодкаў-студэнтаў нешта не атрымлівалася, мы вінаватазіраліся на яго. Алесь як ніхто разумеў нас, быў спагадлівым і цярплівым. Ён паблагліва, з усмешкай, добразычліва падказваў: «Нічога, нічога, працуйце — і мэты дасягнеце!» Алесева адказнасць за зробленае ўсяляла надзею, і людзі пачыналі цягнуцца за ім.

Пасля мы сустрэліся ў Радыёкамітэце. Менавіта тут ён знайшоў сваё прызначэнне: стаў дыктарам. А неўзабаве

навісна ідэя беларускага Адраджэння?

19 жніўня гэтага года глядзеў па тэлеканале «Расія» перадачу «Там-там-навіны». У ёй выступаў выхаванец адной менскай гімназіі. Ён наіўна запэўніваў тэлеглядачоў, што «великороссы, малороссы и белорусы» — гэта ўсё рускія. Цікава, ад каго ён гэта засвоіў?.. Да месца выкарыстання любімых слоў Дымава: «Это мы уже слышали». Да таго ж на працягу двухсот апошніх гадоў каланіяльнага і паўкаланіяльнага рабства. Але больш слухаць не хочам.

Узнікае пытанне: па якой навукальнай праграме вучоўваюцца блазны ў менскіх гімназіях? Ці ведаюць аб гэтым у Міністэрстве адукацыі рэспублікі Беларусь? Чаму народ Беларусі «гарбачыцца» на ўтрыманне такіх гімназій, каб потым пасадзіць сабе на шыю «великоросских» шавіністаў, якіх так любіць «незалежны» Дымаў?

У нас другой Беларусі няма. Яна ў нас адзіная. Спакон вякоў тут жылі нашы продкі. Тут наша радзіма. Нам хапае гэтага. Мы не імкнёмся ствараць за светам на чужых тэрыторыях сваясаблівую «бантустаны» тыпу Прыднястроўскай рэспублікі. Нашу зямлю, нашу культуру, апрача нас саміх, няма каму абараніць ад амбіцый прыхадняў. У іх жа ёсць Расія, у якую яны могуць вярнуцца. Скажам, на землі Цэнтральнага нечарназем'я, дзе на пакінутых палях буе пустазелле. Там яны будуць лічыцца не «беженцами», а «возвращенцами», патрыётамі сваёй радзімы. Там і дзяржаўная мова — руская ў расійскага монаэтнасу ды для дыяспары «малодших братоў», якія волілі лёсу закінуты туды. Там «малодшыя» ні на што не прэтэндуюць, не ў прыклад «старэйшым», якія валодваюць на «чужых землях» «со своим уставом», са сваімі прэтэнзіямі, абвінавачваючы карэнных жыхароў у «национализме».

Так што, спадар Дымаў, «полноте напускать дыма», гэта і без вас ёсць каму рабіць у асобе «славяністаў» ды камуністаў.

В. ШЫДЛОУСКІ,
пенсіянер.

разумеюць неабходнасць навучання на дзяржаўнай мове — падкрэсліў Г. Дылян. Сёлета пры наступленні ў менскі Беларускі ліцэй на адно месца прэтэндавала 4 чалавекі.

Бывай, Алесік...

Памяці сябра

на заслугах лічыўся ўжо адным з лепшых і папулярных беларускамоўных дыктараў рэспубліканскага радыё. Але на-ранейшаму застаўся чужым, нешматслоўным чалавекам, для якога галоўным заўжды з'яўлялася праца. Усіх захаплялі ўпартая апантанасць, захопленасць Алесь сваёй прафесіяй. Што азначае беларускае нацыянальнае Адраджэнне — міраж ці чарговы лозунг — такога пытання ў яго нават не ўзнікала, бо гэты працэс быў яму першачарговай жыццёвай патрэбай. Як дыхаць! Алесь Свістуновіч — адзін з першых, хто кожны дзень абуджаў, набліжаў духоўнае адраджэнне свайго роднага народа. Выступаў у канцэртах, на вечарах, ахвотна супрацоўнічаў з беларускім тэлебачаннем. Плённа займаўся ра-

дыёжурналістыкай. Падрыхтаваў і неаднаразова выконваў аўтарскі монаспектакль паводле чужоўнага твора беларускай сярэдневяковай класікі — «Песні пра зубра» Міколы Гусоўскага.

Алесь быў чалавекам дзівосна светлым. Святло яго — ад чысціні, ад высакароднасці памкненняў і думак. Усё, што рабіў, ішло ад душы. Паспеў шмат здзейсніць, але колькі засталася неажыццёленага, неўвасобленага...

У дыктарскай групе яго ласкава называлі Алесік, Алеська. Было тут штосьці неабароненае. Светлае і неабароненае. Горка, што цяпер яго побач з намі няма.

Светлая памяць табе, Алесік...

Алег ВІНЯРСКІ,
дыктар Беларускага
радыё.

Рэха

Крыўдна чытаць у «Нашым слове» (№ 40), як праваслаўныя вернікі выгналі беларускую мову з менскага катэдральнага сабора. Цяжка паверыць, што гэта адбываецца ў наш час у Божым храме. Нешта падобнае праваслаўныя вернікі ўжо рабілі ў Гародні. Праваслаўная царква захапіла і працягвае захопліваць храмы, якія гэтай царкве даўней не нале-

жалі. Што тут сказаць? Бог ёй суддзя.

Але на Беларусі ўжо адраджалася і працуе наша нацыянальная грэка-каталіцкая (уніяцкая) царква, дзе беларуская мова — гаспадыня, дзе пануе беларускі дух. Прыходзьце да нас (Менск, вул. Бакуніна, 1).

Іван АНТАНЮК.

г. Менск.

Невуцтва на дарогах

Калі ў паездках на Беларусі па дарожных указавальніках сустракаеш назвы вёсак ці іншых населінаў на беларускай мове, то душа радуецца. Гледзячы на свае, дадзеныя народам найменні, многія з якіх прыйшлі з далёкай мінуўшчыны і ў якіх адбілася сама гісторыя нашай зямлі, пачынаеш верыць, што беларус становіцца нарэшце гаспадаром у сваёй роднай хаце. Ды вера гэтая, на жаль, вельмі хутка развейваецца, радасць азмрочваецца. Мала таго, што на ўказавальніках яшчэ шмат назваў на рускай мове ці ў двайным напісанні — на-руску, і тут жа, толькі ніжэй, як нешта адчэпнае, як нейкая падачка беларусу — на роднай мове. Да гэтага ж беларускія назвы на ўказавальніках часта русіфікуюцца, скажваюцца, перакручваюцца, падаюцца з недаравальнымі памылкамі...

Толькі са сваіх родных ваколіц я мог бы прывесці нямала прыкладаў нядбайнага, нават пагардлівага абыходжання з нашымі тапанімічнымі помнікамі. Так знаёмая змалку назва суседняй вёскі Майсеевічы на дарожным указавальніку ператварылася раптам у Майсеевічы (нібыта ад рускага — Мойсей), а вёска Аляксандраўка — у Алесандроўку. Кі «механізм» гэтых «чужоўных пераўтварэнняў», здагадацца няцяжка: нашы народныя назвы нехта перакладае ўжо з рускай мовы! Бярэ старыя, рускамоўныя ўказавальнікі і спісвае з іх назвы, замест таго, каб панітацца ў людзей, якія самі называлі і называюць сваю вёску, горад, рэчку. І гэтак жа, пэўна, робіць чыноўнікі на ўсёй Беларусі. Уяўляю, што яны панарабілі, што яшчэ панаробяць з нашымі адвечнымі гістарычнымі назвамі!

Такія адносіны да мовы з боку чыноўніцтва не могуць не абражаць нацыянальныя пацупцы беларуса. І, мяркую, ён, беларус, не будзе доўга цярпець, каб такія неспісьменныя, неахайныя і абразлівыя надпісы мазолілі людзям вочы. А цяпер прыйдзецца зноў перарабляць дарожныя ўказавальнікі, аддаваць іх на пераплаўку. Толькі вось за чый кошт? Ізноў за дзяржаўны? Ці справядліва гэта? Думаю, Таварыству беларускай мовы імя Ф. Скарыны варта б было стварыць спецыяльную камісію па правярцы надпісаў на дарожных указавальніках і дабіцца, каб усе памылкі на іх былі неадкладна выпраўлены абавязкова за кошт чыноўнікаў. Чаму ж дзяржава павінна расплачвацца за чыёсці нядбайнасць і невуцтва, за чыноўніцкую пагарду да мовы, да культуры нашага народа?

Напісаць пра ўсё гэта мяне падштурхнула з'яўленне на дарожным указавальніку абноўленай, «абеларушанай» назвы маёй роднай вёскі. Замест першароднай, дадзенай некалі дзядзі, прывычнай для ўсіх прыгожай беларускай назвы Зялёная Дуброва (у Старадарожскім раёне) чыноўніцкая рука скалечыла, перакруціла яе на расійскі капыл — Зялёная Дубрава. З рускай мовы пераклалі... на яшчэ больш рускую! Дзеся чаго? Каб памаленьку, спадчышка ўсё ж такі і далей прылучаць нас да «великого и могучего языка» суседняй дзяржавы, каб мае нашчадкі зусім забывалі мову свайго народа, родныя карані? Лічу гэта абразай для ўсіх жыхароў маёй Зялёнай Дубровы.

Выказваючы ад імя свой пратэст супроць такіх зневажлівых адносін чыноўнікаў да спадчыны маіх продкаў (а мова, тапаніміка — гэта важныя культурныя набыткі народа), хачу, каб Міністэрства ўнутраных спраў Беларусі (здаецца, дарожныя знакі яго кампетэнцыя) дало газеце «Наша слова» і аўтару гэтага донесу ясны і недвухсэнсоўны адказ: па чый ён віне скалечылі, русіфікавалі назву маёй вёскі і калі будзе выпраўлена гэтая абразлівая памылка?

Кастусь ЦВІРКА,
пісьменнік.

НАША СЛОВА», № 42, 1992

НЯСВІЖСКІЯ СКАРБЫ



...У Нясвіжы ціхі
вечар
Залатую гасіць
восень,
З недабудаванай
вежы
Вецер горкі ўздых
адносіць.

Людміла
РУБЛЕУСКАЯ

У БЕЛАРУСКІМ таварыстве па сувязях з замежнымі суайчыннікамі «Радзіма» адбылася сустрэча з дачкой апошняга нясвіжскага ардынана княгіняй Альжбета Радзівіл (па мужу Тамашэўскай). Сёлетні прыезд Альжбеты Радзівіл — першае пасля 1936 года спатканне з Бацькаўшчынай. Адкрываючы сустрэчу з зямлячкай, дырэктар Нацыянальнага навукова-асветнага цэнтру імя Ф. Скарыны Адам Мальдзіс падкрэсліў асаблівую надзвычайнасць візіту княгіні. Прыезд Альжбеты Радзівіл — свосааблівае пацвярджэнне нарастаючай цікавасці беларускіх арыстакратаў да Радзівілаў.

Важна, што знатныя землякі нясуць з сабой сапраўдныя ўзоры светлых і чыстых, нацыянальна свядомых паводзін, здаўна ўласцівых арыстакратам. Між іншым, нашы ссіннішнікі бізнесмены і камерсанты, затуманіўшы позірк багаццем, забываюцца на культуру, а часам і ўвогуле на чалавечую вышароднасць.

Прадстаўляючы зямлячку, Адам Мальдзіс паспрабаваў зазірнуць у біяграфію роду Радзівілаў. А гэта, дарэчы, зусім не проста. Хоць бы таму, што род Радзівілаў даў Вялікаму княству Літоўскаму, а пасля Польшчы і Беларусі шмат неардынарных асоб. У семнацатым стагоддзі, напрыклад, канцлерам Вялікага княства Літоўскага, старостам Віленскім, Менскім, аканомам Кобрынскім быў Альбрэхт Станіслаў Радзівіл. Ён, у прыватнасці,

пакінуў пасля сябе выдатную крыніцу для вывучэння дзяржаўнай, міжнароднай, рэлігійнай, сацыяльнай палітыкі правачых колаў Рэчы Паспалітай — «Дзённік» (напісаны на лаціне). Ці вось, скажам, ішчэ адзін прадстаўнік гэтага славянскага роду — драматург Мацей Радзівіл. З 1725 года жыла ў Нясвіжы і польская пісьменніца Францішка Радзівіл. Уладзіслаў Сыракомля пісаў: «...у самым пачатку XVI стагоддзя мы бачым магутнасць Радзівілаў. Ужо не кажучы пра вялікія ўладанні і прытулы, відаць, што не абыякія пасады ў Літве мелі чатыры сыны Мікалая II Радзівіла. Мікалай быў ві-

ленскім ваяводам і канцлерам, Альберт — біскупам, Юрый — віленскім кашталянам і гетманам. Ян — кашталянам трокскім і маршалкам. Больш высокіх сенатарскіх пасадаў не мелася ў Літве. Радзівілы былі ўсім, палова Літвы апынулася ў іх руках, на другую яны рабілі свой пераважны ўплыў як найвышэйшыя чыны Літвы, не вельмі моцна яшчэ з'яднанай з Польшчай».

Канешне ж, і ўлада, і тое, што Радзівілы на працягу стагоддзяў з'яўляліся буйнейшымі ўласнікамі на Беларусі, дапамагалі роду сабраць велізарныя багадзі. Пра іх, дарэчы, і зараз яскрава сведчыць нясвіжскі палаца-зам-

кавы комплекс, які радуе вока кожнага наведвальніка гэтых мясцін. З Нясвіжам, з гаспадарамі яго звязана нямала легенд і паданняў. Амаль два стагоддзі ідзе пошук фамільных каштоўнасцей Радзівілаў. І гітлераўцы ў час Другой сусветнай вайны таксама шукалі. Цэлая сапёрная рота з адпаведным абсталяваннем вяла пошукавыя работы. Але ім тады толькі нашчасціла натрапіць на тайнік са старадаўнімі карцінамі...

Клопат пра сучасны стан нясвіжскага комплексу прывёў на радзіму Альжбету Радзівіл. На сустрэчы шмат гаварылася пра тое, што Нясвіж павінен вярнуць сабе

страчаны бляск, бо даўней яго не без падстаў называлі другой (пасля Вільні) сталіцай Вялікага княства. Трэба, відаць, як гэта падкрэсліў Адам Мальдзіс, стварыць тут культурна-музейны ці турыстычны комплекс.

Але ж дзеля гэтага — працаваць і працаваць. Альжбета Радзівіл прывезла на радзіму два велізарныя сямейныя альбомы. З данамагай захаваных здымкаў можна было б аднавіць дэталі інтэр'ера палаца. Зараз копіі здымкаў з альбомаў ужо зроблены. Падкрэслім, што ў 1939 годзе літаральна ўсе зборы Радзівілаў былі перавезены ў Менск. А пасля вайны 89 палотнаў Нясвіжскай галерэі савецкі ўрад (з палітычнымі, вядома, мэтамі) падараваў польскаму кіраўніку Баляславу Беруту. Альжбета Радзівіл падзяляе думку, што гэтыя каштоўнасці абавязкова павінны быць вярнуты назад, у Нясвіж.

Дачка апошняга нясвіжскага ардынана гатова ахвяраваць на рэстаўрацыю змакавага комплексу свае сродкі, прыцягнуўшы да справы іншых нашчадкаў Радзівілаў. Важна, каб гэтай сур'ёзнай справай апекавалася і нашай дзяржавай. Тое-сёе робіцца ўжо зараз. Здымаюцца два фільмы: адзін — пра Радзівілаў, другі — ўвогуле пра Нясвіж. У выдавецтве «Беларусь» здадзены рукапіс новай кніжкі, прысвечанай Нясвіжы. Але гэта, згадзіцеся, толькі першыя крокі...

Алесь КАРЛЮКЕВІЧ.

Меркаванні

Займацца палітыкай цяпер стала модным. Але калі ў палітычныя гульні кідаюцца вайскоўцы ў высокіх чынах, то робіцца трывожна на душы... Відаць, каб пазбавіць амерыканскі народ такой трывогі, Канстытуцыя ЗША забараняе вайскоўцам займацца палітычнай дзейнасцю. У нашай Канстытуцыі няма такога артыкула, таму сярод дэпутатаў корпуса можна ўбачыць і людзей у пагонах.

Апошнім часам кіпучую актыўнасць развіў дэпутат Вярхоўнага Савета палкоўнік Прывалаў. Другога верасня ў «Звяздзе» з'явіўся артыкул, дзе палкоўнік выступае супраць ініцыятывы БНФ, БСГ, БЗВ па публічным прыняцці вайскавай прысягі на вернасць Бацькаўшчыне. Вось некаторыя пастулаты, якія ў публікацыі вылучаюцца асабліва.

Выснова, што «вядомае русафобія БНФ і яе лідэра З. Пазняка (у выпадку прыняцця такой прысягі — В. С.) аўтаматычна пераносіцца на Узброеныя сілы рэспублікі» высана палкоўнікам, даруіце, з палыца. Да аўтара ніяк не дойдзе простая ісціна: нельга атажасніваць паняцце «рускі народ» з паняццямі «вядлікадзяржаўны шавінізм» і «расійскі імперыялізм». Супраць апошніх і выступаюць дэмакратычныя плыні рэспублікі.

Дэпутат Прывалаў абурэцца выбарам даты прыняцця прысягі — 8 верасня, калі, як вядома, у 1514 годзе беларускі гетман К. Астрожскі ля Оршы бліскуча перамог маскоўскіх захопнікаў. Гэта, маўляў, «ідзе ў агульным рэчышчы палітычнай задумы БНФ пашырыць рамкі антырускіх настроў» сярод беларускага народа. Вядома, курсанту Прывалаву ў свой час у вайсковым вучылішчы чвэрда ўклалі ў вушы, што рускія ніколі не ведалі пара-

жэнняў, што сцягі рускіх палкоў аваяны толькі вайскавай славай, а тут такі канфуз! Нічога не робіш, гістарычны падзеі належыць успрымаць такімі, якімі яны былі на яе.

Спішам на адукацыйны ўзровень палкоўніка сцвярджае, што Беларусь па-

«РАСІЙСКІ ІМПЕРЫЯЛІЗМ» — ЗУСІМ НЕ ТОЕ, ШТО РУСКІ НАРОД

КАНСТЫТУЦЫЯ ЗША ЗАБАРАНЯЕ ВАЙСКОЎЦАМ
ЗАЙМАЦЦА ПАЛІТЫКАЙ. А Ў НАС І ТУТ «СВОЙ
ШЛЯХ»?

сапраўдному выйшла «...на рубяжы ўласнай дзяржаўнасці толькі ў канцы XX стагоддзя». З разваг аўтара вынікае, што Беларусь як дзяржава нарадзілася ў праіры на ўскраіне вялікай Расійскай імперыі пад пільным надзімам царскай ахранкі, а пасля — органаў «ВЧК—КГБ» як нейкі штучны гістарычны феномен.

Неўзабаве на старонках «Звязды» — новы «шэдэўр» Прывалава. Вастрыё крытыкі на гэты раз ён скіроўвае супраць Алега Трусава за надрукаваны ў «Звяздзе» артыкул «Аршанская бітва і лёс Беларусі». Убраўшыся ў мантыя гісторыка, савецкі палкоўнік абвінавачвае Алега Трусава ў гістарычнай недасведчанасці. Аднак Олег Трусаў у публікацыі «Падтасоўванне мажына карты. Але не гісторыя» («Звязда», 17.09.1992 г.) выкрыў «гістарычнае штукарства» палкоўніка.

Тут бы і паставіць кропку, але... У «Народнай газеце» 9 верасня г.г. зноў мільгануў падпіс знаёмага нам аўтара пад «Адкрытым пісь-

мом народных дэпутатаў Рэспублікі Беларусь — ваеннаслужачых З. Пазняку, выканаўчаму савету БЗВ». Квартэт дэпутатаў-вайскоўцаў засцерагае: «Ваш «рэвалюцыйны» заклік да стварэння вайсковых камітэтаў непаслушэнства ў вайсковых часцях афіцэрам, якія не

прынялі вайсковую прысягу, трэба лічыць сама меней адкрытым зацягнуўшайся барацьбы за ўладу». Адкуль усё гэта? Здаецца, яшчэ ніхто не чуў, каб БНФ і БЗВ заклікалі вайскоўцаў да непаслушэнства сваім афіцэрам. Калі падобныя факты ў палкоўніка ёсць, то трэба было іх апублікаваць, каб чытачы пераканаліся самі, а не карміць людзей дэзінфармацыяй.

20 верасня г.г. Беларускае тэлебачанне наведміла, што ў Менску адбыўся ўстаноўчы з'езд новастворанага саюза афіцэраў... Беларусі «Отечество». Але ж ёсць ужо ў нас арганізацыя ветэранаў органаў МУС, дэпутатская фракцыя «Союз». Што на чарзе? Інтэрфронт?! Ды было ўжо ўсё гэта! Было ў Прывалыцы, Маддове... Былі крывавыя падзеі ў Вільні, Рызе, Прыднястроўі... Ніўжо свяржыць рукі, каб на вядомаму сцэнарыю паўтарыць падобнае на Беларусі?

Васіль СОКАЛ,
інвалід Вялікай
Айчыннай вайны.
Ляхавіцкі раён.

Весткі з Віленшчыны

Спраба адкрыць кіёск ТБМ Віленскага краю ў Вільні сустракае перашкоды. Літоўскія чыноўнікі, відаць, не зацікаўлены ў гэтым, яны хутчэй дазваляць адкрыць кіёск камерцыйным структурам, чым такой грамадскай арганізацыі, як ТБМ. Але спадзяёмся, што ўсё будзе добра.

* * *

У некаторых школах г. Вільні пад пагрозай зрыву знаходзяцца факультатывы беларускай мовы і літаратуры, бо гарана неахвотна ідзе на іх фінансаванне. Так, адмоўлена ў фінансаванні факультатыву, які працаваў два гады ў сярэдняй школе № 32, хоць дырэктар Вараб'ёў хадаінічаў аб гэтым. А дзеткі-беларусы па-ранейшаму хочуць вывучаць родную мову. Чыноўнікі ж толькі на словах за адкрыццё беларускіх класаў ці школ, а на справе — супраць.

* * *

2 кастрычніка ў Вільні ў актавай зале педагагічнага ўніверсітэта адбылася навуковая канферэнцыя, прысвечаная 100-годдзю з дня нараджэння дзядак беларускай культуры Зоські Верас. Прысутнічалі беларускія навукоўцы на чале з Адамам Мальдзісам. Канферэнцыю адкрыла загадчык беларускай кафедры ўніверсітэта Ліля Плыгаўка. З прывітальнымі словамі на літоўскай мове звярнуўся да ўдзельнікаў загадчык факультэта славістыкі. Выкладчыца Ніна Пяткевіч расказала пра жыццёвы і творчы шлях Зоські Верас, успамінамі аб ёй падзяліўся з прысутнымі сваяк Явон Луцкевіч. На канферэнцыі ўдзельнічалі пытанні ўзаемаабгажэння культур літоўскага і беларускага народаў. Удзельнікі канферэнцыі наведлі магілу Зоські Верас, праслухалі канцэрт духоўнай музыкі харавой капэлы «Унія». Адзначым, што віленскія беларусы ў зале было няшмат. Былі студэнты ды актывісты беларускіх згуртаванняў. Адсутнічалі настаўнікі беларускай мовы і літаратуры з віленскіх школ.

30 верасня ў Міністэрстве культуры прайшло пасяджэнне Рады Асацыяцыі фалькларыстаў Беларусі (створана ў мінулым годзе). На пасяджэнні заслухалі прапанову генеральнага сакратара міжнароднай арганізацыі КІОФ (займаецца правядзеннем фальклорных святаў і фестываляў) аб стварэнні беларускай нацыянальнай секцыі і ўступленні ў гэтую арганізацыю. Прысутныя зацвердзілі нацыянальную секцыю КІОФ. У далейшых планах Асацыяцыі стаць правядзенне ўлетку 1994

года першага Міжнароднага фальклорнага фестывалю на Беларусі.

Удзел у рабоце Рады ўзяў загадчык кафедры беларусказнаўства Варшаўскага ўніверсітэта, віцэ-прэзідэнт Асацыяцыі фалькларыстаў Беларусі Алесь Баршчэўскі. Ён зазначыў, што работа на захаванні беларускага фальклору Беласточчыны не вядзецца. Польскі ўрад практычна не можа дапамагчы ў гэтай справе з-за недахопу сродкаў.

А. ВАШКЕВІЧ.

(Працяг. Пачатак у

№№ 39 41).

Дык я пераканаўся, што людзі кажуць праўду — аж папамятаў на ўсё жыццё! На пачатку, гэта быў першы і апошні раз. Каб бацька жыў, дык пэўна паўтараў бы такую порцыю; але матка мне больш не давала; аднак дзякую ёй і за тое, бо навучаў я ўсё не пайшла»...

Не ведаю, як гэта растлумачыць, але хлопцы мяне не білі, хоць я быў добры задырака. Калі ж што там і здаралася, дык я ніколі матцы не жаліўся. Наогул нашыя выселеныя гудзі і перагонкі не бывалі ані крывавыя, ані нават злосныя. Адноўчы, помню, як мы гулялі на вуліцы ў канцёлку, а я даваў адбой праціўнай партыі, ды так нязручна стукнуў, што канцёлка скочыла ўбок і трахнула ў чужую шыбу! Ну, праціўнікі мяне злавілі і даказалі паншэўскаму гаспадару: «Гэта — Германіхі сын!» — хоць я і не ўчыкаў. Што ж? Гаспадар глянуў на мяне скоса і больш нічога. Маткі не было дома, і я вельмі баяўся — не таго, што будзе са мной нарахунак, бо матка не карала за памылку, але было стыдна і шкода, што бедная матка будзе плаціць за шыбу... Аднак скончылася нічым, той гаспадар не звярнуўся да маткі і не спадзяўся сваёй крывды, і я астаўся вінаватым аж дасюль!

На Барупскай вуліцы мы жылі ў Аляксандра Ганусевіча, які быў наўцом і заўсёды длубаўся з ботамі, чаравікамі. Я любіў глядзець на ягоную работу і часамі

стараўся памагчы — нешта падаць, патрымаць, прынесці. Ганусевіч любіў мяне: забяўляў размовай і, мушціць, прывучыў бы мяне да сваёй работы. Добра, што хоць за жаўнерамі мы цягаліся, наглядзілі іхныя муштры і сядзелі пры барабаншчыках. Сам адзін я на вуліцы не бродзіў, асабліва вечарам, як гвалі з поля быдла, бо я вельмі баяўся алыдня-казла, якога баяла-

кадах надта смела, бо мелі вялізныя крыллі і не баяліся звяліцца, бо самі былі лёгкія, як божыя духі. А ў цэнтры на доле Хрысціцель стаяў на берагу ракі і хрысціў Госпада Ісуса Хрыста, ягоны плашч трымалі тры анёлы.

* * *

Мама мяне пакідала ізноў у Савіцкіх, але ўжо не адрывалася ад нас. Ну, мне цяпер паводзілася добра, бо дзядзь-

Збанок — ліха яго ведае! — узій дый развязаўся, а халаднік разліўся! Ах, уся бяда на мяне, бо жнеі найбольш чакалі халадніку... «Нашто давалі малому песці?» — Усе крывядуюць, а я горка плачу!..

Кажуць: «Ты яшчэ замалы: пачакай — падраснеш!» А ці ж я вінаваты, што сцежка была кульгавая і сабака круціўся над нагамі... Але дзядзька Міхал казаў: «У

ездзіць конна — аж аднаго разу пасадзіў мяне нехта, быў я рады і шчаслівы. Як жа той дабрадзеі адняў руку ад мяне, у мяне закруцілася галава, і я бразнуўся аб зямлю! Значыць, была гэта першая і апошняя павука, і прайшоў добры час, калі я сам праз сябе адважыўся і перастаў жыць няўмекам.

* * *

Казаў я, што мы з мамай і з Людвінай перайшлі на Ашмянскую вуліцу да высокага і паважнага гаспадара, вельмі энергічнага, але няўдачлівага з жонкай і з сям'ёй. У іх былі два сыны: старшы быў квола, не здатны, а прытым зусім дурны, але не шкодны. А малодшы — сім-патычны і вельмі прыгожы. Сам гаспадар быў нам мала прыступны, а яго жонка — спакойная і маўклівая, і ёй як бы нечага бракавала. Я гэтага не разумеў, аднак дзівіўся, што ў іх няма ладу. А сам гаспадар голасна наракаў, што ажаніўся нятрапна: трэба было ўзяць замуж старэйшую сястру з сям'і, а ён паквапіўся на малодшую, бо была прыгажэйшая. Значыць, ён уляпаўся на ўсё жыццё... Не раз ён выражаў жалё перад нашай маткай, але ўжо я трапляў чуць і слухаць дый рабіць высновы, хоць гэта мяне не датычыла. Я ж думаў: чаго ён чапіцца да беднай жонкі? Яна працавітая, маўклівая, а ён балбатуе. Цяпер жа мярку, што такі энергічны чалавек мусіў і жонку мець паводле свайго генію: ён быў датуль і ў Амерыцы ды зарабіў грошай, паставіў добрую хату на два канцы, бо сам быў сталаром...

(Працяг будзе).

Язэп ГЕРМАНОВІЧ

ЗРАБІЎ ШТО МОГ

ся ўсё мястэчка, нават хатнія заганылі яго качаргой! І я лічыў, што казёл горшы ад самога чорта...

Дый не магу пахваліцца сваёй адвагай, бо мы з Людвінай доўга баяліся барадатых яўрэяў. Досыць было крыкнуць: «Юдка ідзе!», як мы хуценька хаваліся ў хату, бо Юдка аднойчы шчапіў нам воспу, а хадзіў ён, як фельчар, з вялікай сумкай.

Адносна касцёла мама ўме-ла захаваць меру пабожнасці і абавязкаў: ніколі не прапускала службу. Матка мяне брала з сабой да касцёла, а ў набажэнстве я меў свае духоўныя рэкрэацыі: не мог нагледзецца на высокую гладкую сцяну за алтаром. Там былі вельмі цікавыя малюнкі — камбінацыі абразоў неба і прыроды, нябесныя пераходы са ступенькамі і рознымі аздобамі. Мае вочы ўзнісіліся вышэй — аж да самага зямлічнага поба! Анёлы буялі па тых ар-


кі-цёткі ўсё хадзілі на поле дый мяне бралі з сабой. Я ж ужо, як падростак, даставаў малую работу — нешта паднесці, або памагаць, як выжыць снаны: падаваў салому ці трымаў перавясла. Адноўчы мне далі паднесці збанок з халадніком, бо другія неслі жанцам важнейшую яду. Мне казалі: «Асцярожна, нясі — не сляшайся!» Праўда, пакуль ішлі дарогай, я ішоў акуратна і думаў, што і я памагаю, бо я ўжо не такі малы... Але пасля трэба было кусок ісці мяжой, а мяжа — вузенькая, дык дзядзька Міхал прыпамінае: «Асцярожна!» Дый я сам ведаю, як трэба, бо я ж — не малы! А перада мной бяжыць сабака: ён на мяне аглядаецца дый круціць хвостом і скача шчыбка — аж я не магу за ім паспець. Аж мая нага рантам з'ехала з мяжы — баяўся, каб не наваліцца, і даганяў сабаку дый — трах-бах! і наваліўся.

сабакі — чатыры нагі, дык ён шчыбка бяжыць, а ў цябе — дзве». Я ж паглядзеў на Лыску дый палічыў, — праўда, што чатыры, а паглядзеў на свае, ну, — толькі дзве і кароценькія!

Цікава, што са мной здаралася ў жыцці? — або намылка, або правал! А прычына — усё тая самая, што я — сірата, дык ніхто мяне ні ў чым не навучыў. Але смяліся ці сварыліся, — што не здатны да нічога. Проста я быў недаўчука — аж стыдаўся, што не ўмеў плаваць, хоць надта хацелася, і, толькі даражачы, навучыўся сам сабой. Дый пасля ў школах, калі я чаго не разумеў, дык так яно і трывала: не ўмеў нікога турбаваць, каб памог мне. Так і нават пісьменнікам дый паэтам я стаў вельмі позна — не смеў за тое ўсё брацца! Іскра ў душы гарэла і тэле без полымя...

Малым я вельмі хацеў

Калі яшчэ свет толькі зачынаўся, быў чалавек па мянушцы Бой.



1

Меў ён сваю сям'ю, меў многа жонак, а яшчэ больш дзяцей.



2

А як прыйшла гадзіна яго смерці, дык ён склікаў сваіх сыноў і падзяліў усю сваю маёмасць.



3

Той у гэты час быў на палешні з любімымі ваўкавымі сабакамі — Стаўры і Гаўры. А сына звалі — Белаполь.



Адкуль пайшлі БЕЛАРУСЫ

Легенда з кнігі «Легенды і паданні» АН Беларусі. Мн., «Навука і тэхніка», 1983г.
Мал. А. Шніп-92.

Вярнуўся Белаполь. А браты яму кажуць: «Вось ваўка падзяліў нам усю маёмасць, а табе завяшчаў сваіх сабак, ды яшчэ наказаў, каб ты пусціў іх у розныя бакі: колькі зямлі яны авягуць ўдзень, гэта твая зямля будзе».



4

Завіў Белаполь дзвюх птушак — прыляцельных адну з паўднёвага мора, другую — з заходняга.




5

Пусціў адну птушку на захад і кажа сабаку: «Бяры!»




6

Пусціў другую птушку на поўдзень і кажа сабаку: «Хапай!»



... А па слядах сабак дзве рэчкі працягнуліся: у адзін бок пайшла Дзвіна,...




7

... у другі бок — Дняпро.



8

Вось у гэтых авяраках Белаполь і пачаў сяліцца ды завалзіць свае лады.



У гэтага Белаполя ад розных жонак яго развяліся розныя плямёны пад назвай Беларусы.

Яны і да гэтага часу там ходзяць, зямельку скародзяць ды жыта сеюць.



ФАНЕТЫЧНАЯ РАЗМІНКА

1. Прачытайце словы. Звярніце ўвагу на вымаўленне спалучэнняў зычных:

джала	падзяка	вучышся
сяджу	сядзіць	стараешся
ураджай	дзесяты	мыешся
адраджэнне	дзень	купаешся

2. Прачытайце скарагаворкі, запомніце, прагаварыце хутка па тры разы.

Калы трэба перакалоць, перакалаціць.

Ткач ткаў хустку на таку і хукаў на руку.

3. Прачытайце прыказкі, захоўваючы правілы чытання. Скажыце, у чым сэнс іх павучальнага зместу?

Бессаромнага гасця півам не выгнаць. Не так рады прыходу, як адыходу. Не ідзі туды, куды цябе не просяць. Дзе любяць, бывай рэдка, а дзе не любяць, ніколі. Калі да цябе не п'юць, не кажы на здароўе. Гасцяваць бы гасцяваў, ды хлеба з сабой не браў. Баль не баль, калі не частуюць. Мядзведзь карове не брат. Бывае добра, але не ўсякаму, як таму Якаву.

ПАЎТАРЭННЕ ВЫВУЧАНАГА

1. Пералічыце назвы сваяцкіх і іншых адносін людзей.

2. Адкажыце на пытанні:

— З кім Вы сябруеце?

— Дзе жыве Ваш сябар?

— Што гэта за чалавек? Вусна апішыце.

— Якая ў яго сям'я?

— Кім ён працуе?

— Ці даўно Вы з ім бачыліся?

3. Заданні паводле тэксту «Дзяды».

Назавіце асноўныя святы, прысвечаныя ўшанаванню продкаў.

Калі святкуюцца Змітраўскія дзяды?

Як адзначаецца гэтае свята?

Чым адрозніваецца святкаванне Змітраўскіх дзядоў ад Радаўніцы?

Раскажыце, ці памянаюцца продкі ў Вашай сям'і?

ДЛЯ ЦІКАЎНЫХ

Прачытайце тэкст.

«ПЕЧ, ПЕЧ, ПАМАЖЫ!»

Ёсць такі выраз: танцаваць ад печы. Пачнём і мы нашу размову з печы.

Печ займае ў сялянскай хаце важнае і пачэснае месца. Яе роля не толькі ў практычным прызначэнні (печ абагравае хату, у ёй вараць ежу, на ёй спяць, адпачываюць, лечацца). З печчу звязана шмат вераванняў і ўяўленняў.

Асабліва павага да печы, адносіны да яе як да жывой істоты падкрэсліваюцца забаронай ужываць «у яе прысутнасці» грубыя або непрыстойныя словы: «Няможна гэтак казаць, бо печ у хаце», «Сказаў бы, ды печ у хаце».

Печ была своеасаблівым цэнтрам хаты, увасабленнем старажытнага

агменю (ачага), без якога немагчыма ўявіць сабе чалавечае жыццё. Невыпадка менавіта печ (а дакладней — падпечак) лічылася месцам знаходжання добрага духа — дамавіка, галоўныя «абавязкі» якога — клопат пра дабрабыт сям'і. Дамавіка атаясамлівалі з кутнім слупам печы, які называлі звычайна дзедам.

У тых выпадках, калі неабходна было здабыць «жывы агонь», яго атрымлівалі вярчэннем верацяна ў якой-небудзь шчыліне пячнага дзеда. Як бачым, печ уяўлялася сімвалам дзядоў — продкаў, якія «дораць» агонь, а з ім — жыццё. Цікава, што ў некаторых месцах Беларусі дзедам называюць прыстасаванне, у якое ўтыкаецца лучына для асвятлення хаты.

Беларусам быў вядомы такі звычай: кума, перш чым перадаць маці ахрышчанае дзіця, пасля вяртання з царквы абносіла яго тройчы вакол слупа печы, каб дзіця любіла хату і трымалася яе.

Вясной, у дзень першага выгану жывёлы ў поле, гаспадыні кармілі кароў на пячнай засланцы, прыгаворваючы: «Як гэтая засланка кожную ноч стаіць на сваім месцы, так бы і наша кароўка стаяла кожную ноч на сваім двары». З гэтай жа мэтай кармілі на засланцы і куплёную карову, якую прыводзілі на панадворак.

Печ успрымалі і як надзейную заступніцу ад хваробы або смерці. Існавала такая парада: пры ўваходзе ў хату, у якой ляжыць хворы, трэба спачатку паглядзець на печ, каб не прыстала хвароба. Пасля вяртання з могілак удзельнікі пахавальнай працэсі перш за ўсё выконвалі абрад ачышчэння агнём: адчынялі ў печы засланку і па чарзе грэлі рукі, «каб смерць праз комін пайшла».

У народнай медыцыне беларусаў быў вядомы прыём сімвалічнага «зап'явання» слабых, хворых дзяцей у печы. Дзіця закутвалі ў коўдру і трымалі некалькі хвілін у печы адразу пасля таго, як скончаць паліць. Лічылася, што пасля такога «зап'явання» дзіця набывае сілу і здароўе.

Асабліва выразнай была шлюбная сімволіка, бо печ асэнсоўвалася як «жаночае» месца ў хаце. Сваты, збіраючыся ісці сватаць дзяўчыну, дакраліся да печы ў сваім доме, «каб быў лад». Прышоўшы ў хату будучай нявесты, яны перш за ўсё набліжались да печы і ціхенька звярталіся да яе: «Печ, печ, памажы!» Пасля віталіся з гаспадарамі: садзіліся на лаву і пачыналі гаворку.

Пашана да печы як да месца знаходжання душ продкаў адлюстравана і ў беларускім звычай, згодна з якім бацькі, пачуўшы прапанову сваці, раіцца паміж сабою, адышоўшы да печы. На Украіне ў час сватання нявеста, выказваючы сваю згоду выйсці за таго, хто да яе сватаецца, моўчкі садзілася на печ і калупала пальцам гліну.

У некаторых вёсках Гомельшчыны і цяпер існуе старадаўні звычай: маладая на другі дзень пасля высяння беліць печ у хаце маладога. Гэтым яна імкнецца «задобрыць» печ, наладзіць адносіны з ёю, а значыць — з новай сям'ёй.

Апошнім часам мы ўсё часцей звяртаемся да сваёй духоўнай спадчыны, імкнёмся зразумець светаўспрымання, мары і надзеі нашых продкаў. Важнай рысай, якая вызначала светапогляд людзей мінулага, было адухаўленне ўсяго таго, што знаходзілася побач з чалавекам.

Перакажыце, што Вам запомнілася.

Новая тэма: звонкія і глухія зычныя гукі

У беларускай мове ёсць звонкія і глухія зычныя.

Парныя: б — п, д — т, г — х, з — с, дз — ц, ж — ш, дж — ч

Няпарныя: звонкія: л, м, н, р, в, ў, й

глухія: к, ф, ц

Глухія перад звонкімі зычнымі вымаўляюцца звонка, а звонкія перад глухімі зычнымі і ў канцы слова — глуха.

Пішам:

просьба

барацьба

касьба

грыбкі

прыказка

мядзведзь

снег

Чытаем:

прозьба

барадзьба

казьба

грыбки

прыказка

мядзвець

снег

Каб не памыліцца пры напісанні, трэба падбраць правярачнае слова з галосным пачынальнага (як і ў расійскай мове). Напрыклад: просьба, прыказка, грыбок, мядзведзь — мядзведзі.

ЗАМАЦАВАННЕ

1. Прачытайце словы, пералічыце і надбярыце да кожнага з іх правярачныя, каб растлумачыць напісанне выдзеленых літар:

кладка — ...

кветка — ...

дарожка — ...

ушмешка — ...

дзядзька — ...

хлеб — ...

дуб — ...

снег — ...

сядзь — ...

лезь — ...

2. Спішыце сказы, устаўце патрэбныя літары.

Між узгоркаў і курганоў сце(ж, ш)ка ву(з, с)кая бяжыць. Нахіліла вецце белая бяро(з, с)ка. Даро(ж, ш)кі ў садзе абсаджаны кве(д, т)камі. Кожная новая ка(з, с)ка для Янкі Купалы была вялікай знахо(д, т)кай.

Прачытайце сказы, захоўваючы правілы вуснай мовы.

ЗАЦВЯРДЗЕЛЫЯ ЗЫЧНЫЯ ГУКІ

У беларускай мове зычныя гукі [ж], [ш], [дж], [ч], [р], [ц] мяккімі. Апрача [ц], не

бываюць і таму называюцца зацвярдзелымі.

Пасля літар ж, ш, дж, ч, р, ц пішуцца галосныя а, о, у, э, ы: жоўты, шырокі, гляджу, чышчу, марак, цэлы, цырк, станцыя.

У беларускай мове (у адрозненне ад расійскай) ёсць мяккі гук [ц']. Параўнайце словы ў беларускай і расійскай мовах: цяпер — теперь, пацеха — потеха, цёплы — тёплый, пяць — пять, пяцёрка — пятёрка.

ЗАМАЦАВАННЕ

1. Прачытайце словы і пералічыце іх, падкрэсліце зацвярдзелыя зычныя разам з галоснымі літарамі.

Жолуд, джала, ураджай, чыжы, шэры, грыб, арэхі, пышкі, зайчык.

2. Змяніце словы, як пака-

зана ў першым прыкладзе. Перапішыце іх. Падкрэсліце зычныя ж, дж, ш, ч, р, ц разам з наступнай галоснай.

Ноч — ночы, чыж — ..., задача — ..., мыш — ..., нож — ..., груша — ...

Лагер — лагеры, палац — ..., слесар — ..., токар — ..., муляр — ...

3. Змяніце граматычную форму дзеясловаў паводле ўзору. Спішыце і падкрэсліце зацвярдзелыя зычныя.

Чытаю — чытаеш, думаю — ..., працую — ..., маюю — ..., размаўляю — ..., чакаю — ..., трымаю — ...

Ляжу — ляжы, кажу — ..., пішу — ..., сачу — ..., маўчу — ..., вучу — ..., вяжу — ...

Развіццё гутарковай мовы

АДЗЕННЕ І АБУТАК

Одежда — адзенне, адзежа верхняя одежда — вопратка военная одежда — вайсковая вопратка

штатская одежда — цывільная вопратка

одевать — адзяваць; апра-наць (верх.)

одеваться — адзявацца; апра-нацца (верх.)

раздеваться — раздзявацца; распранацца (верх.)

пальто — паліто

шуба — футра

тулуп — кажух

куртка — куртка

свитер — світэр

костюм — касцюм

брюки — штаны, порткі

піджак — пінжак

жилет — камізэлька

рубаша — кашуля, сарочка

галстук — гальштук

ремень — рэмень, рамень

пряжка — спражка

трико — трыко

шарф — шаль, шалік

платье — сукенка, плацце

кофта, блуза — блуза, блузка

юбка — спадніца

сарафан — сарафан

передник — фартух

бельё — бялізна

головной убор — галаўны ўбор

меховая шапка — кучомка, аб-лавуха

шляпа — капялюш

берет — берэт

кепи — кепка

шапка вязаная — шапка вя-заная

платок — хустка

носовой платок — насоўка

бусы — пацеркі

фата — вэлюм

чулки — панчохі

носки — шкарпэткі

гольфы — гольфы

обувь — абутак

ботинок — чаравік

сапог — бот

туфля — туфель

валенки — валёнкi

тапочки — тапачкі

каблук — абцас

ПАРАЎНАЙЦЕ

Два сапога пара — Адзін дру-гога варты; Абое рабое

Родился в рубашке — Нара-дзіўся ў кашулі

На чужой роток не накинешь платок — Нікому язык не завя-жаш

Дело в шляпе — Усё ў парад-ку

Намылить шею — Даваць на-ганяй

На воре шапка горит — На злодзеі шапка гарыць

ЗАДАННІ

1. Прачытайце словы, якія Вы ведалі да заняткаў.

2. Выпішыце словы, з якімі Вы сустрэліся ўпершыню, і складзіце з імі сказы.

3. Прачытайце і запомніце фразеалагізмы, падумайце, у якой сітуацыі іх можна выкарыстаць.

4. Запомніце загадкі, загадайце іх сваім знаёмым, бліжкім. Вярхом сядоу, на кім — не знаю, знаёмага ўбачу — адразу саскочу. (Шапка.)

Ішоў, ішоў — дзве дарогі знай-шоў і ў абедзве пайшоў. (Шта-ны.)

Пад прыпечкам рубяжы, а хто ведае — не кажы. (Пацеркі на шыі.)

Зверху гола, знізу калмата, цяплом багата. (Кажух.)

Ты ідзі туды, а я сюды, і сядземся на пупавай гары. (Рэ-мень, пояс.)

Сам у ботах, а халжу на гала-ве. (Цвік у боце.)

Між пяці бочак залаты вяно-чак. (Пярсцёнак.)

Складзеш — клін, развернеш — блін. (Парасон.)

Падрыхтавала загадчык кабінета беларускай мовы і літаратуры Менскага гарадскога інстытута ўдасканалення настаўнікаў

В. К. РАМАНЦЭВІЧ

Шэдэўры сусветнай паэзіі па-беларуску

Рубрыку вядзе **Лявон БАШЧЭЎСКІ**

ТЭЙМУРАЗ I

Тэймураз I (1589—1663) быў царом Кахеты і Картлі, а таксама выдатным грузінскім паэтам-лірыкам, на творчасць якога дабраўторны ўплыў мела класічная персідская паэзія. Персідскую назву — «Маджама» («зборнік») — мае і кніга, з якой узяты ўзоры любоўнай лірыкі Тэймураза I.

СОНЦА ТАК ДАРМА ШЧЫРУЕ

Сонца так дарма шчыруе — не, з табой
не параўнацца!
Хто, як ты, яшчэ зрабіў бы ўвесь сусвет сваім
палацам?
У цёмным лесе чорных веяў лёгка позірку
схавацца;
Позірк вылецеў стралою — раніў, мне
не ўратавацца.
Залатога сонца промні — што з тваімі ў
параўнанні?!
Не яно, а ты прыносіш мне пагодлівае ранне.
Веяў чорны лес вартуе воч-азабраў чараванне,
На сабе я добра зведаў копі тога вартавання.
Не скажу, хто вінаваты — стрэлы мне прабілі
грудзі.

ДЫЯЛОГ

Раз віно шапнула вуснам: «Словамі скажу табе, і...
Ты надобна да рубіну, усхваля цяпер цябе, і...
Хараства прызнаўшы шчыра, табе выпіць дам
сябе, і...
І віно сказала: «Хваліся ты весялоцю,
Я ж і розуму пазбаўлю закаханага кагосьці,
Упрыгожваю я сэрцы, несучы агонь міласці,
Ну, а аханты, рубіны для мяне — пустое штосьці».
Зноў віно гаворыць вуснам: «Можаш ты
прывесці слёзы,
Бо ў каханні ёсць нярэдка і тугі і скрухі дозы.
Я ж прымушу чалавека піць, не быць скупым,
цвярозым,

Ён са мною неразлучны, аж накуль не страціць
розум».

І віно сказала: «Ап'яняеш чалавека,
Цябе яго ты прымушаеш... Пацяшаешся са
здэку.
За мяне ж ідуць на згубу — у агонь, у горы,
у рэкі.
Там, дзе я, табе не месца, так было яно спрадвечу».
І віно сказала: «Праўда, — пацяшаюся я светам,
Ды мяне, павер, наўрад ці вінаваціць можна ў
гэтым,

Як зайграю я пунцова — і (не будзе тут сакрэтам)
Прагнуць вочы, прагнуць сэрцы падысці бліжэй
да мэты».

Вусны кажуць: «Праўды ў гэтым, разумею, ёсць
нямала,
Толькі ты ці не са мною сябе дзёрзка параўнала?!
Уласцівасцей маіх ты проста, думаю, не знала,
Дый сама я не адразу іх адкрыла, іх спазнала.
У белым келіху іграе колер твой чырвоны гожа.
Толькі ён з маёй усмешкай параўнацца хіба можа?!
Вакол жэмчугу рубіны — чым мяне ты ўзброіў,
божа! —

Як раскрыюцца гуллыва — ўсё усмешка
пераможа».

Пераклад з грузінскай Васіля ЖУКОВІЧА.

(Працяг. Пачатак у №5—41).

Алеся Адамовіч многія
своі весті напісала по-рускі
— і там самым значы-
тельно ўвельчыла лічбу людзей
среди других народов, да і
здесь в Беларусі, знаю-
щих что-то о жизни, о харак-
тере белорусов...

Гісторыка-літэратурны цэнтр беларускай мовы ўсё-такі Мінск
Паліца, а не Турово-Пінс-
кое княства... Гомель-
щина, можа, яна претендуе
на чысціню?.. Но если прое-
хать её с севера на юг, можно
проследить, как произноше-
ние эволюционирует от цент-
рально-белорусского к укра-
инскому... Диалектные оттен-
ки нельзя выдавать за «чыс-
тоту мовы»...

Варадухін... Общенье с чи-
тателем затруднено... У Ку-
паны — нет...
...Если у народа, в силу
каких-то причин, средством
общения становится другой

язык, перестаёт ли культура
его быть национальной?..
Нет...

Язык, видимо, не может
быть основным показателем

затормозит общение. Будет
ли это полезно, скажем, для
белорусской химии?..

Я отвлекаюсь от тех эмо-
ций, которыми насыщены эти

связаны с белорусской куль-
турой...

Что же делать с теми — с
огромной частью интелли-
генции Белоруссии — кто

Алег БЕМБЕЛЬ

3 «падпольнай» кнігі

нацыянальнай культуры —
как ни кощунственна эта
мысль... Это — целая сово-
купность каких-то показате-
лей, куда входит и язык...

Русских языков много:
древнерусский язык, язык
Ломоносова, Державина, Пу-
шкинской эпохи... Блока...
язык Маяковского...

Я не думаю, что будет
прогрессивным для белорус-
ского языка явление, если
все научные журналы в
Белоруссии начнут издавать
на белорусском языке. Это

высказывания поэтов...

...Если бы провести анке-
тирование и установить, ка-
кое количество интеллиген-
ции республики — в силу то-
го, что не ведае мовы, —
оторвано от тех процессов,
которые происходят в худо-
жественной жизни республи-
ки, — видимо, обнаружили-
сь бы многие весьма страшные
вещи... «ЛіМ», «Полымя»
и другие... кощунственно,
конечно, — но если бы они
выходили на русском языке,
они были бы гораздо глубже

не ведае беларускай мовы?..

Изгонять в другие респуб-
лики?.. Презирать их?.. Или
издавать соответствующие
материалы на русском язы-
ке?.. Видимо, литературный
журнал должен быть на бе-
лорусском языке, а по ос-
тальным видам искусства
— на русском. Если матери-
алы по белорусской архитек-
туре будут издаваться на бе-
лорусском языке, они не до-
стигнут своей цели. Главная
цель языка — быть средст-
вом общения...

Я очень люблю белорус-
ский язык, и мне было бы
обидно, если бы этот міла-
гучны, добры язык был тор-
мозом в общении между архи-
текторами...

Это — язык высокого ли-
тературного стиля. Мне очень
приятно видеть, как люди
других народов пытаются
приобщиться к Быкову в ори-
гинале... Однажды в поезде
мне было очень приятно уви-
деть у болгарки стихи Бог-
дановича, которые она везла
домой...

...Когда важные для бело-
русского народа идеи внедря-
ют с помощью белорусского
языка в другие искусства —
это работа несовершенная,
ибо очень малый круг лю-
дей владеет этим языком. Вот
пример — моя книжка. Мно-
гие люди хотели бы, но
не могут прочитать её...

(—Захотели бы — прочи-
тали...)

(Працяг будзе).

Спытайце ў кнігарні

«Складзі ўзор сам»

Нядаўна ўбачыла свет
незвычайная кніжка —
«Складзі ўзор сам» (падза-
галовак «Народны арнамент
у побыце»). Яе аўтар —
Марыя Пятроўна Жабінская,
член Саюза мастакоў рэспуб-
лікі. «З'яўленне кніжкі —
не выпадковае, бо апош-
нім часам узнікла новая
хваля цікавасці да аўтэн-
тычных відаў народнай твор-
часці. Гэта перш за ўсё звя-
зана з узмацненнем і праца-
саў адраджэння нацыяналь-
най культуры, з абуджэн-
нем самасвядомасці белару-
саў, а таксама і з вечным
імкненнем чалавека да пры-
гажосці. У нашы дні ўсё
больш людзей імкнуча да-
крануцца да таямніц народ-
ных рамёстваў, спрабуюць
нешта зрабіць сваімі рукамі.
І новая кніжка М. П. Жабін-
скай вельмі дапаможа ў гэ-
тым. Галоўная мэта аўтара —
пазнаёміць чытача з беларус-
кім арнаментам, які азда-
бляў тканяныя рэчы, і дапа-
магчы навучыцца складаць
узор у традыцыйных народна-
га мастацтва.

Кніжка складаецца з трох
раздзелаў. Першы «З глыбі-
ні стагоддзяў» знаёміць з
гісторыяй беларускага ткац-
тва. Дагэтуль, адначасна, бы-
ло толькі адно больш-менш
поўнае навуковае выданне,

прысвечанае беларускаму
ткацтву (Курылович А. Н.
Белорусское народное тка-
чество. Мн., 1981). А між
тым ткацтва на Беларусі —
найбольш старажытнае, най-
больш распаўсюджанае га-
ліна народнай творчасці.
Археалагічным знаходкі
сведчаць, што на сучаснай
тэрыторыі рэспублікі ткані-
ны вырабляліся яшчэ ў эпо-
ху неаліта. У параўнанні з
ткацтвам іншых славянскіх
народоў беларускае ткацтва
мае самую разнастайную,
багатую і прыгожую арнамен-
тыку. М. П. Жабінская за-
спраджае ўвагу чытачоў
на асаблівасці традыцый і
тэхналогій ткацтва на розных
тэрыторыях старажытнай і
сучаснай Беларусі. Другі раз-
дзел кніжкі «У свеце гармо-
ніі» прысвечаны асаблівас-
цям традыцыйных беларус-
кіх арнаментаў: геаметрыч-
нага і расліннага. Апошні
раздзел «Аснова прыгажос-
ці», відаць, самы карысны
і каштоўны, бо ён паступова
вучыць самастойнаму скла-
ддзю ўзораў. Чытачы зной-
дуць тут не толькі практыч-
ныя парады, рэкамендацыі
па складанні арнаментаў
у традыцыйным стылі, але
і пазнаёмяцца з паняццямі
прапарцыянальнасці, трох-
кампанентнасці, рытму, сі-

метры, статкі, пластыкі,
колера, аб якіх трэба мець
уяўленне любому чалавеку,
хто збіраецца займацца тка-
цтвам, вышыўкай або якім-
небудзь іншым мастацкім
рамяствам.

Кніжка вучыць не толькі
капіраваць тыя ўзоры, што
ужо існуюць, але і ўважлі-
ва ўзірацца ў навакольны
свет, які менавіта і дорыць
чалавеку новыя вобразы, ідэі
для творчасці. Аўтар заклі-
кае таксама ўзнаўляць фор-
мы прыроды ў мастацкім
творы, бо адметнай асаблі-
васцю дэкаратыўна-прык-
ладнага мастацтва з'яўляецца
ўмоўнасць і максімальная
стылізацыя выяў навакольна-
га свету.

Выданне добра ілюстра-
вана, амаль усе практычныя
парады і заданні маюць сваё
даходлівае графічнае ўаса-
бленне. Кніга выпушчана на
даўгох мовах — беларускай
і рускай, што, несумненна,
пазашчытае чытацкае кола.

Новы дапаможнік спатрэ-
біцца мастакам рознага ўа-
роўна майстэрства: і прафе-
сіяналам у стварэнні вары-
янтаў беларускага арна-
менту, і тым, хто толькі
пачынае знаёміцца з цудоў-
ным светам нашых народ-
ных рамёстваў.

Наталля ДРОЗД.

Чыталі?

«Пад сінім небам»

У наступным годзе 20 верасня споўніцца 90 гадоў з дня
нараджэння адной з самых таленавітых паэтак беларускага
замежжа Наталлі Арсенневай. Але ўжо ў гэтым годзе да
гэтай даты выдавецтва «Мастацкая літаратура» накладала ў
2 тысячы паасобнікаў выпусціла факсімільнае выданне збор-
ніка вершаў Наталлі Арсенневай «Пад сінім небам». Вы-
данне падрыхтавана па экзэмпляры, які захоўваецца ў пісь-
менніка Барыса Сачанкі.

Упершыню зборнік «Пад сінім небам» быў выпушчаны ў
1927 годзе «Віленскім выдавецтвам» Б. Клецкіна.

...У беларусаў пад Польшчаю з'явілася шмат маладых
паэтаў, пісьменнікаў і публіцыстаў, але з выдатных іменняў
можна тым часам назваць хіба толькі адно — гэта імя
Наталлі Алексееўны Арсенневай — расіянікі па нацыяналь-
насці, а беларускі толькі па жыхарству і культуры.

...Форма вершаў Арсенневай у галіне тэхнікі вершаскла-
дання не вызначаецца нейкай асаблівай бліскучасцю, але яны
захопліваюць шчырасцю пачуцця, далікатнасцю тону і ней-
каю асабліваю пшчотнасцю вобразаў і слоў... — так пра
Наталлю Арсенневу пісаў у 1928 годзе Максім Гарэцкі.
І тое, што сапраўды паэзія Наталлі Арсенневай высокай
пробы, можна пераканацца, прачытаўшы факсімільнае вы-
данне зборніка паэтыкі «Пад сінім небам».

В. Ш.

WIS

У 1650 годзе ў сталіцы
Нідэрландаў Амстэрдаме
ўпершыню выйшла кніга
«Вялікае мастацтва артыле-
рыі», якую напісаў наш зям-
ляк, генерал-лейтэнант ка-
роннай артылерыі Казімір
Семановіч. Гэтая кніга на
працягу паўтара стагоддзяў
была ў Еўропе самай грун-
тоўнай і аўтарытэтай наву-
ковай працай па артыле-
рыі і піратэхніцы.

Зусім нядаўна ў выдавец-
тве «Навука і тэхніка» ў
акадэмічнай серыі «Нашы

славутыя землякі» накладала
15 тысяч паасобнікаў вый-
шла кніга, Алеся Бель-
скага і Міхася Ткачова «Вя-
лікае мастацтва артылерыі».
Казімір Семановіч. Аўтары
кнігі ў папулярнай форме
расказваюць пра беларускага
вучонага XVII стагоддзя, які
вынайшаў шматступеньчатую
ракету. Кніга можа быць
выкарыстана настаўнікамі ў
пазакласнай рабоце, выкла-
дчыкамі вышэйшых наву-
чальных устаноў і ўсімі,
хто змагаецца за Адраджэн-
не.

(Працяг. Пачатак у №№ 32—41).

— Вы ў пралёце, Чарлі, — сказаў ён. — Дыск, які вы так бязлітасна сагнулі — усяго толькі адна з копіяў, што маюцца ў нашых надзейных сяброў. І калі мы праз гадзіну не паведамім ім, што ў нас усё ў парадку, яны, згодна з нашай просьбай, дадуць праслухаць гэты запіс людзям з некаторых колаў горада, да якіх вы, мабыць, не зможаце дабрацца, і ў якіх, вы ведаеце, я маю доступ...

У інспектара ажно сквіца адвісла.

— Бачыце, Чарлі, — прадоўжыў Мандан, — ламаннем тут ніяк не дапаможаш. Усё было выдатна паміж намі, і гэтак і будзе, калі вы будзеце разважлівым. Мы просім вас толькі аб адным: трохі супрацоўніцтва...

— Мы яшчэ крышачку просім, — загаварыў я: — тысяча чатырыста і тысяча восемсот — гэта ў суме тры тысячы дзвесце. Вы вінные мне тры тысячы дзвесце долараў. І вы мне іх вернеце.

— О божа! — сказаў Мандан. — З гэтым не маглі хоць крышку пачакаць?

— Гэта мае бабкі, — цвёрда сказаў я. — Я хачу, каб...

Мандан падскочыў да мяне і схпіў мяне за плечы.

— Ды пачакайце вы! — узвыў ён. — Крыху пазней!

Інспектар глядзеў на сваю руку, з якой капала на дыван кроў.

Цяпер ён ужо не крычаў. І нянавісці ў ягоных вачах не было. Калос, не праўда? А што застаецца ад калоса, калі яго трясюць як след?

ЧАСТКА ДРУГАЯ

I

Я сядзеў у машыне той самай белатварай чорнаваласай дзяўчыны, перад домам доктара Грына, пад раскідзістым дрэвам. Лекцыя закончылася хвілін дзесяць назад, і вучні дока Грына ўжо адправіліся дамоў — хто пешшу, хто на машыне. Нарэшце, святло ў доме згасла, і праз невялікі час я ўбачыў, што яна выходзіць з дома, і згадаў прычыну, праз якую сюды прыйшоў: *пах парфумы, мне трэба зразумець, адкуль ён з'явіўся ў маёй памяці...* Яна ішла да мяне па сцяжынку пераз сад. Я выйшаў з машыны, стаў ля адчыненых дзверцаў і неўзабаве змог разгледзець яе твар — і тут я зноў адчуў пах парфумы «Нуэль дэ Ночэ», пах, які існаваў толькі ў маёй фантазіі, які быў усяго толькі галюцынацыяй — *але ва мне зноў абудзіўся той самы страх...* І адразу ж з'явілася згадка...

— Можна, я адвяду вас куды-небудзь? — пачуў я свой голас.

— Я не ведала, што вы тут, — сказала яна, усміхнулася і кіўком галавы паказала на машыну. — Вам хочацца весці?

— Вядзіце вы, — сказаў я.

Я адступіў, і яна села за руль, а я — каля яе.

— Куды вас адвезці сёння? — спыталася яна.

— Куды хочаце. Сёння я вольны.

Яна зноў усміхнулася і рушыла з месца.

— А вы ўпэўнены, што сёння ў вас няма ніякіх спраў? — спытаўся я.

— Абсалютна.

— А якой гадзіне вам трэба вярнуцца?

— Я ўжо даўно самастойная ў гэтым. Я дарослы чалавек, і ў мяне ёсць свая кватэра, у якой я магу рабіць усё што хачу... Дык куды мы паедзем?

— Я не ведаю раёна. Рашайце самі.

Мы даехалі да шырокага бульвара. Рух тут быў вельмі інтэнсіўны. З двух бакоў шашы месціліся склады і бензапраўкі, але кіламетры праз два агні сталі радзейшыя і, нарэшце, зніклі зусім...

— Вы жывяце тут? — спыталася яна.

— Тут.

— Дзе?

— У ніжняй частцы горада.

— У атэлі?

— Не, у мяне ёсць кватэра.

— А чым вы займаецеся?

— Прывітаюся, цяпер нічым. Я запусціў у ход некалькі спраў...

— Чаму вы заўсёды такі няўпэўнены? — паглядзела яна раптам на мяне.

— О, заўсёды адна і тая ж гісторыя... Комплексы... — адказаў я, глядзячы ёй у твар і бачачы зноў, у той самы момант, *маленькую старую жанчыну ў троне*. — Некаторыя комплексы, — дадаў я...

Яна ўздрыгнула і адварнулася. Адварнуўся і я.

Неўзабаве я пачуў нейкі рэзкі гук — і, апусціўшы вочы, убачыў, што яна з усяе сілы націснула на акселератар. Злавала. Відаць, хацела паказаць мне нервы.

«Выдатна, крошка, — падумаў я, — давай наганяй на мяне страх. Са мною гэта не пройдзе».

Я ямчэй уладкаваўся на сядзенні і, перастаўшы глядзець на шашу, апусціў галаву і ўтпіўшы вачыма ўніз. Каб не адчуць страху ў такой сітуацыі, трэба старацца не глядзець на дарогу — тады не ўбачыш, як усё, што ёсць наўкол, праносіцца міма, і не адчуеш хуткасці. А яшчэ нельга глядзець на лічыльнік. Тады ты будзеш валодаць сваімі нервамі.

Але раптам я страціў раўнавагу і прываліўся да дзверцаў. Інстынктыўна ўскінуў вочы. Машына імчалася так, што ажно дух займала.

«Божа, — падумаў я, — ды яна чокнутая».

Яна набрала хуткасць не меншую за сто семдзесят кіламетраў у гадзіну. Тут магло здарыцца ўсё што хочаш.

Я дастаў з кішэні цыгарэту. Яна адразу ж зняла з руля правую руку, каб падаць мне запальнічку. Я аж уздрыгнуў.

«А ты малаток, — падумаў я. — Ты і праўда ўжо даўно не дзяўчынка. У цябе ёсць будучыня. Але што застанеца ад гэтай будучыні, калі ты вылеціш аднойчы ў кювет?»

Я паглядзеў на лічыльнік. Стралка паказвала прыблізна сто семдзесят. Я выкінуў цыгарэту праз дзверцы.

— Гэта вельмі хутка! — крыкнуў я.

— Лічыльнік маніць! — крыкнула ў адказ яна.

— Пляваў я на лічыльнік! Гэта вельмі хутка. Гэта занадта хутка!

Яна паклала правую руку на руль і аслабіла крыху нагу на акселератары. Хуткасць пачала

Горас МАККОЙ

БЫВАЙ, ЖЫЦЦЁ, БЫВАЙ, КАХАННЕ!

патроху змяняцца: стрэлка лічыльніка апусцілася да ста дваццаці, ста дзесяці, ста, васьмідзесяці, сямідзесяці пяці... Твар ужо не абдавала рэзкім ветрам...

— Вы хоць ведаеце, з якой хуткасцю вы ехалі? Сто семдзесят...

— Лічыльнік маніць.

— Няважна, маніць ён ці не, але гэтая машына залішне магутная для вас.

Яна зняла нагу з акселератара і прыпынілася з краю дарогі.

— Чаму вы спыніліся? — спытаўся я.

— А зараз сядайце за руль вы, — сказала яна.

— Што вы хочаце даказаць? — паглядзеў я на яе.

— Даказаць? — здзівілася яна. — Я нічога не хачу даказаць. Я толькі хачу, каб вы павялі замест мяне машыну.

— Добра.

Я выйшаў, і мы памяняліся месцамі.

— Цяпер вам лепей? — спыталася яна.

— Нашмат.

Я націснуў на педаль.

— Можна цыгарэту?

Я працягнуў ёй цыгарэту. Яна запаліла яе ад запальнічкі. Я адчуў, што яна глядзіць на мяне.

— А мне ваша манера весці машыну падабаецца больш за маю, — сказала яна.

— Мне таксама.

— А ўвогуле я нервуюся, калі машыну вядзе хто іншы. Але цяпер зусім не.

— І я не.

Раптам яна паклала руку мне на калена і здзіўлена паглядзела на мяне.

— Цяпер я разумею, — сказала яна. — Вы думаеце... — Яна засмяялася. — Не, гэта немагчыма. Няўжо вы і праўда думаеце, што я хацела вас напалохаць?

Я збочыў на папярочную дарогу, вузкую, але асфальтаваную, якая вяла на поўнач. Яна і слова не сказала. Праз дзве-тры хвіліны я спыніў машыну пад дубам і выключыў фары. Матор заціх, і вакол нас раптам запала поўная цішыня. Я глядзеў на яе. Яна па-ранейшаму курыла цыгарэту і кудлаціла сабе валасы.

— Навошта вы гэта зрабілі? — запытаўся я.

— Што?

— Вы цудоўна ведаеце.

— Паехала з такой хуткасцю?

— Але.

— А на гэта, як для вас, дык патрэбная асобая падстава?

— Для мяне патрэбная.

— Не. Ніякай падставы не было. Мне часта хочацца ўцячы...

— Лухта, — сказаў я. — Чаму вам страшна?

— Страшна — мне?.. — Яна замялася.

Я ўзяў у яе з рота цыгарэту і выкінуў.

— Дык вам страшна? — спытаўся я, узіраючыся ў яе.

— Не глядзіце на мяне так, — прашаптала яна.

Я абняў яе і пацалаваў у растуленыя вусны. Яна ўздрыгнула, нешта прамармытала і хацела была адварнуцца, але я зноў зліўся з ёю вуснамі. Мне здавалася, я патанаў у акіяне «Нуэль дэ Ночэ». І зноў пачуццё страху... Яна перастала супраціўляцца, і я выпусціў яе з абдымкаў.

— Выходзьце, — сказаў я ёй.

Яна моўчкі павярнула да мяне свой белы твар. Я нахіліўся, адчыніў дзверцы з яе боку і, праціснуўшыся, выйшаў.

— Выходзьце, — сказаў я ёй, падаючы руку.

Зачыніўшы дзверцы, я падвёў яе бліжэй да дуба, сеў на траву і прыцягнуў яе да сябе. Здавалася, яна нічога не адчувала — ні жадання, ні цікаўнасці, ні страху.

— Ляжце на спіну, — сказаў я ёй.

Яна легла, паклаўшы рукі на грудзі. Я развёў іх і паклаў уздоўж цела.

— Закрыйце вочы, — сказаў я.

Яна заплюшчыла.

— А зараз не рухайцеся. Заставайцеся спакойнай. Не дыхайце.

Яна стрымала дыханне, грудзі ў яе перасталі ўздывацца і апускацца. Я павярнуў яе галаву так, каб лепш бачыць у цемры белы твар і чорныя валасы, паклаў так, каб твар здаваўся як мага бялейшым, а валасы — чарнейшымі. Я глядзеў на яе і аддаваўся цалкам згадцы... Божа, дык вось што ўвесь час хвалявала мяне! Але ж гэта немагчыма! Мне было тады толькі чатыры гады!..

Непадалёк засвяціла святло. Спалоханая, яна прыўзняла галаву, я павярнуўся і ўбачыў, што да нас пад'ехалі два матацыклі.

Несумненна, гэта быў паліцэйскі патруль. Я лёг на жывот і прыцягнуў яе да сябе. Выжлы сыплі з матацыклаў. Я намацаў у кішэні рэвальвер.

— Гэта яе машына, — сказаў адзін паліцэйскі. — Чатыры апошнія лічбы нумара супадаюць.

— Радыйтар яшчэ гарачы, — заўважыў другі.

— І шыны таксама. Машына спынілася тут нядаўна.

Я пачуў, што яны адчыняюць дзверцы. Затым адзін з іх прысвіснуў.

— Нік, — сказаў ён другому, — глядзі.

Другі таксама прысвіснуў.

Яна нешта буркнула і, перш чым я мог паспець стрымаць яе, з крыкам кінулася да машыны.

— Не чапайце маю машыну!

«Чорт», — падумаў я.

Дастаўшы рэвальвер, я запоўз за дуб.

— Што вы нахабнічаеце?! — крыкнула яна. — І перастаньце свяціць мне ў твар!

— Вашае імя Маргарэт Добсан? — запытаўся Нік.

— Пакажыце нам вашыя правы, — сказаў другі, апускаючы ліхтар.

— Я вам нічога не пакажу, — абсекла яна. — Сядайце на вашыя матацыклы і язджайце...

— Паслухайце, — сказаў Нік, — мы не хацелі б быць змушанымі забраць вас...

— Які ў вас нумар? — холадна спыталася яна.

— Прашу вас, панна, адкажыце нам, — пачаў паліцэйскі, аднак пасвяціў ліхтаром на нумар. — Чытайце самі...

Яна нахілілася і гучна прачытала:

— Тысяча восемсот дваццаць два...

— Я задаў вам пытанне, панна, — сказаў Нік. — Вашае імя Маргарэт Добсан?

— Гэта ваша машына? — спытаўся другі.

— Вядома, мая. А вы б хацелі, каб чья яна была?

— Слухайце, панна Добсан, — распачаў Нік. — Мы зусім не збіраемся забіраць вас. Мы хочам толькі праверыць. Чалавек дзесяць сказаў нам на дарозе, што вы ехалі з хуткасцю сто пяцьдзесят ці сто шэсцьдзесят кіламетраў. На такой хуткасці вы маглі б лёгка разбіцца. І мы не хочам, каб дачка Эдры Добсана разбілася ў нашым сектары. Ці ж не так, Дайман?

Я вушам сваім не верыў. Выжлы прасілі ў яе прабацення. Яны баяліся бацькі гэтай мышкі!

— І яшчэ, панна Добсан, — прадоўжыў Нік. — Не трэба вам быць тут у такую пару...

— Мне вельмі добра тут, — сказала яна. — А зараз вы, я спадзяюся, паедзеце?

— Паедзем, панна Добсан, — сказаў Дайман. — Але што да нумара майго калегі, дык забудзьце яго, добра, панна Добсан?

Яна не адказала. Ліхтары згаслі. Паліцэйскія селі на матацыклы і паехалі. Я паклаў рэвальвер у кішэню і выйшаў насустрач ёй з-за дуба.

— Наступным разам, — сказаў я, — як буду прагульвацца з вамі, дык вазьму з сабой запасныя нервы.

— Я такая засмучаная...

— Чаму? Усё было проста цудоўна. Так і трэба з гэтымі неданоскамі. Дарэчы, хто вы?

— Не пытайцеся ў мяне пра гэта.

— Я ад нараджэння цікаўны, — сказаў я. — Хто ён, ваш бацька? Прэфект паліцыі ці што-небудзь такое?

— Не, — ухілілася яна ад адказу.

Яна адварнулася і пайшла да таго самага месца, дзе мы ляжалі. А там зноў легла на траву. Я падышоў да яе і сеў побач.

— Хто вы? — зноў спытаўся я.

— Перастаньце думаць пра гэта. Падумайце лепш аб тым, аб чым думалі нядаўна. Глядзіце...

Яна выцягнула рукі ўздоўж цела і заплюшчыла вочы. Яна, здавалася, не дыхала. *нерухомая, як статуя, як...*

(Працяг будзе).

ГОМЕЛЮ — 850!



У Гомелі, бадай, не памятаюць такога шматлюднага народнага гуляння, як у дні святкавання 850-годдзя горада над Сожам.

На цэнтральнай плошчы вырас драўляны замак — сімвал старадаўняга Гомеля. Урачыстасці пачаліся вялікім тэатралізаваным відовішчам, дзе ажылі фрагменты гістарычнага шляху гэтага горада, які з'яўляецца адным з прыгажэйшых на Беларусі.


У госці да гамяльчан прыехалі дэлегацыі французскіх, аўстрыйскіх, шатландскіх, нямецкіх і польскіх параднёных гарадоў, сябры з памежных Бранскай і Чарнігаўскай абласцей, з гарадоў нашай рэспублікі.

Радавалі вока гандлёвыя рады шматлікіх кірмашоў, базараў, раскінутых на плошчах і вуліцах. Ігралі аркестры, кружыліся ў танцы пары...

Свята ўдалося, запаміналася. І надалей прыгажэць, маладзец нашаму Гомелю!

На здымках: свята на вуліцах горада; урачысты абрад асвяшчэння.

Фота
Сяргея ХАЛАДЗІЛІНА.
Белінфарм.



На радаўніцу настаўніца перастрэла школьніц, якія ішлі следам за бацькамі на магільнік, і давай іх трэсці... Аладкі раскідала, каубасы. Бабы кінуліся матузіць настаўніцу. Яна ў крык:

— Вы кого б'ёце?! Я прыводной ремень парціш! Это вам так не пройдёт!

* * *

— Будаваці ды перабудоўвалі... А наш калгас усё нічо не на нагах, а на пратэзах: гэта ж і цяпер цялятак сухімі гаранамі на мясакамбінат здаём...

* * *

— Немец растапырыў рукі і бегас за квакушкай. А яна — шусь над бяровенне, схавадалася. Дык ён, паразіт, мяне да сцяны паставіў і ліворвер — у грудзі... Гергеча нешта на-свойму, дынае вачыма... Дзеці спужаліся, давай самі лавіць квакушку. Бачу, ня-сць... Ён ханіў квакушку за шыю ды я-як махне! Яна і звяла ўся, крылле папшыло

долкі... Шэранькая была, як перанётачка, усохла, седзячы на гнязде, дык так не дачакалася сваіх дзетак.

Алесь МАСАРЭНКА

Шпількі

* * *

Які гэта народныя засядзелі?.. Не-е, яны ж адно й грасуць нашыя кішэні, го-няць цэны ўверх — зругваюцца з людзей, будзяць гнеў... Во хто яны — народныя за-ядателі!

* * *

— Цётка, дзе ваш Мікола?
— А ён, завадзень, толькі што падняўся, на кухні цяпер — з каструлі суп узасёрб хапае.
— Скажыце, каб выйшаў...
На анахмелку хочаш вы-крумкаць?.. Не ўдаецца!

* * *

— Жалуды кормікам да-

валі, каб апетыт падняць. А былі надворныя свінні, якіх не кармілі на ўбой... Ім заварвалі грэцкую мякіну. Поўны засек мякіны ў пуні для гэтага на зіму быў.

* * *

— Садзік у нашым калгасе адкрыў. Хоць было ў ім і прымітўна ўсё, аднак жа — выйсе, усё ж нейкі прыгляд за дзецьмі... Я тады на кані рабіла. Позна дзе затрымаюся — сын у садзіку гэтым марнуецца. А даглядчыца яго ажно шадзе ад алоці. Адзін раз прасінула мне ў твар: «Хацела выбідка твайго на каліячок уздзець — хай бы матку дажыдаўся... Зда-дэк убачыла б і пачула б...»
Такая дабростіца была. Па-ся яна-такі падзупёрыла мне — прастудзіла сына, ус-валеннем захварэў, то ледзь-ве вычанаўся.

* * *

— Калі далёка дзе хто жы-ве або знаходзіцца, дык пра яго ў нас кажуць: «Не пад носам расол...»

ВЕСТКІ З ВІЛЕНШЧЫНЫ

Старшыня Рады ТБМ імя Ф. Скарыны Віленскага краю Матусевіч Марыя Міхайлаўна вылучана кандыдатам у дэпутаты Сейма Літвыскай Рэспублікі па Новавіленскай выбарчай акрузе № 10. Выбары адбудуцца 25 кастрычніка г. г. Шапса на поспех ёсць, і вельмі важна мець свайго пасла ў вярхоўнай уладзе.

Марыя Міхайлаўна нарадзілася 6 мая 1943 г. у в. Дры-васекі Астравецкага раёна Гродзенскай вобласці. Скончыла Жуковенскую сярэднюю школу па Астравеччыне і педву-чышча. З 1960 г. жыве ў Вільні. Стаж педагагічнай работы 23 гады. Скончыла Шаўляйскі педінстытут. Беспартыйная. Мае сям'ю, дзе гадуецца дачка. У віленскай сярэдняй школе № 32 вядзе гурток па вывучэнні роднай мовы, фальклору і культуры. З 1991 г. — старшыня Рады ТБМ імя Ф. Скарыны Віленскага краю.

Заклікаем нашых землякоў-суайчыннікаў Віленшчыны 25 кастрычніка г. г. аддаць свае галасы за спадарыню Марыю Матусевіч!

* * *

У Вільні выйшаў першы нумар незалежнага беларускага штотыднёвіка «Вільня і край» (выданне газеты «Наша Ніва»).

* * *

З Міністэрства культуры Рэспублікі Беларусь за подпісам міністра Вайтовіча прыійноў ліст, у якім падтрымліваецца ідэя адкрыцця ў Вільні Беларускай нацыянальнай гімназіі і вы-казваецца гатоўнасць аказаць дапамогу.

* * *

5 верасня ў штаб-кватэры «Сябрыны» адбылося адкрыццё беларускага класа, якім кіруе настаўніца пачатковых класаў сярэдняй школы № 13 г. Вільні спадарыня Га-ліна Сівалава. У класе 5 дзетак-беларусаў. Гэта радуе, бо з малага пачынаецца вялікае.

Класы, факультатывы, гурткі па вывучэнні беларускай мовы — гэта падмурак, неабходны для адкрыцця Беларускай нацыянальнай гімназіі ў Вільні.



Лячэнне матачным малачком (працяг)

За мяжой выпускаюць прэпараты матачнага малачка ў ампулах, кансулах, растворах, сыраватках, аэра-золях, суспензіях, дражэ. Гэта апіцэрум, вітанель, роі-літ, вітадон, медькальцын, апітанін і іншыя. Іх прызначэнне — лячыць фізічна знясіленых і хворых людзей.

Адначасна, што матачнае малачко не ўсім ідзе на зда-роўе. Часам яно выклікае алергічную рэакцыю: на твар з'яўляюцца чырвоныя плямы, цела пакрытае кра-

піўніца. У больш цяжкіх выпадках назіраецца пару-шэнне стрававання, боль у жываце, панос, ваніты.

Пчалінае малачко не ра-камендуецца прымаць вечарам, паколькі яно ўзбуджае першую сістэму і можа вык-лікаць бяссонніцу. Лякарства супрацьнаказана пры вост-рых інфекцыйных захвор-ваннях і хворых наднырач-ніках. Усе прэпараты з пчалінага матачнага малачка захоўваюцца ў цёмным мес-цы ў герметычна закрытым посуде пры антымальнай тэмпературы 0°C.

Ідзе падрыхтоўка на выданне 1993 года, якая праводзіцца па цэнах, што складаюцца з кошту выдання і затрат на паштовыя паслугі (распаўсюджванне, экспедыраванне, перавозку, да-стаўку).

Падпісная цана на 1 месяц — 3 рублі 50 капеек;
на 3 месяцы — 10 рублёў 50 капеек;
на 6 месяцаў — 21 рубель.

(Цана выдання — 1 рубель 50 капеек.
Паштовыя паслугі — 2 рублі).

Індэкс «Нашага слова» — 63865.

РЭДАКЦЫЙНАЯ КАЛЕГІЯ

Рэдактар Эрнэст Ялугін.

Сябры калегіі: Янка Брыль, Анатоль Бутэвіч, Ніл Гіле-віч, Уладзімір Дамашэвіч, Алесь Камароўскі, Анатоль Клышка, Алес Куліцкі, Уладзімір Ламека, Уладзімір Содаль, Алесь Траяноўскі, Генадзь Тумаш, Яўген Цума-раў, Генадзь Цыхун, Міхась Шавыркін.

Адказны сакратар Віктар Шніп.

Наш адрас: 220005, г. Менск,
вул. Румянцава, 13.
Тэлефон рэдакцыі: 33-17-83.

Аўтары надрукаваных матэрыялаў адказваюць за дакладнасць фактаў і іншых звестак.
Пункт гледжання аўтара неабавязкова можа адпавядаць меркаванню рэдакцыі.

Рукапісы рэдакцыя не рэцэнзуе і назад не вяртае.

МВПА імя Якуба Коласа.
Мінская паліграфічная фабрыка «Чырвоная Зорка»
Наклад 7109 паасобнікаў. Зак. 1200. Індэкс 63865.